



# Татарстан Республикасы ЗАКОНЫ

## Продукцияне бүлешү турындагы килешүләр хакында

Әлеге Закон Татарстан Республикасы Конституциясе, «Продукцияне бүлешү турындагы килешүләр хакында» Федераль закон, «Жир асты байлыклары турында», «Нефть һәм газ турында» Татарстан Республикасы законнары, «Россия Федерациясе дәүләт хакимияте органнары белән Татарстан Республикасы дәүләт хакимияте органнары арасында эшләрне чикләү һәм үзара вәкаләтләр алмашу турында» Россия Федерациясе һәм Татарстан Республикасы Шартнамәсе нигезендә Татарстан Республикасы территориясендә минераль чималны, беренче чиратта углеводородны эзләүгә, аңа разведка ясауга һәм аны чыгаруга продукцияне бүлешү турындагы килешүләр шартларында кертелүче инвестицияләрне, шул исәптән чит илләрнекен дә, гамәлгә ашыру барышында килеп чыгучы мөнәсәбәтләрнең хокукый нигезләрен билгели.

### І бүлек. Гомуми нигезләмәләр

1 статья. Әлеге Законда кулланылучы төп төшенчәләр

Әлеге Законда түбәндәге төшенчәләр кулланыла:

1. «Оператор» - Татарстан Республикасы территориясендә эшләр башкаруны килешү буенча оештыру өчен, шул исәптән килешү буенча аерымланган исәпкә алу һәм хисап алып бару өчен инвестор тарафыннан жәлеп ителгән юридик зат яисә чит ил юридик заты.

2. «Чыгару» - килешү территориясе чикләрендә жир астыннан минераль чимал чыгару максатындагы барлык операцияләр һәм ана кагылышлы гамәлләр, мона бу гамәлләргә кагылышлы барлык корылмаларны эксплуатацияләү һәм ремонтлау да керә.

3. «Ятмаларны эшкәртү» - килешү нигезендә турыдан-туры яисә башкача минераль чимал ятмаларын эшкәртүгә, минераль чимал чыгару өчен кирәкле объектларны төзү һәм монтажлауны тәмин итүгә һәм аны бүлешү пунктына китереп торуга бәйле эшләр. Ятмаларны эшкәртү эшләренә проект-эзләнү, төзелеш, төзү-монтаж, катламнарны ачу, бораулау эшләре, скважиналар бораулау өчен платформалар, майданнар, аерым нигезләр төзү, катлам суларын агызу өчен скважиналар, агып чыккан калдыкларны күмү урыннары төзү, нефть һәм газ промыселларының жыелма линияләрен төзү, сепараторлар, резервуарлар, суыртып агызу системалары, скважиналарны һәм башка объектларны механикаштырылган эксплуатацияләү чаралары төзү, нефть һәм газ промыселлары жайланмаларын, газ эшкәртү объектларын төзү, юллар, су юллары салу, электр үткөрү һәм элемент линияләре төзү, чыгарылган минераль чималны бүлешү пунктына китереп тору өчен кирәкле объектларны төзү һәм монтажлау, әйләнә-тирә мохитне саклау чараларын гамәлгә ашыру һ.б. керә.

4. «Продукцияне бүлешү пунктлары» - инвесторның магистраль торба үткәргеч транспорт системаларына углеводородлар тапшыру пунктлары, продукцияне төяү-бушату пунктлары (портлар, эстакадалар, складлар һәм продукция саклауның резервуар парклары), тапшырылучы продукцияне үлчәү тәмин ителүче экспорт пунктлары.

5. «Углеводородлар» - эшкәртелмәгән нефть, нефтьтән һәм газдан алынган дистиллятларны һәм коденсатларны кертеп, скважина

тамагында яисә технология аппаратурасының чыгу юшкәсендә сыек килеш калган теләсә-нинди углеводородлар.

6. «Килешү буенча эшләр» - килешүне үтәгәндә, инвестор, оператор яисә подрядчы тарафыннан башкарылучы һәм махсус банк счетларыннан финансланучы (түләнүче) эшләр, хезмәт күрсәтүләр, операцияләр һәм башка гамәлләр. Минераль чимал запасларын эзлүгә һәм бәялүгә, ятмаларга разведка ясауга һәм эшкәртүгә, минераль чимал чыгаруга, бетерү эшләре үткәругә ярдәмче һәм хезмәт күрсәтү эшләрен дә кертеп, турыдан-туры бәйле булмаган, шулай ук әгәр инвестор, оператор яисә подрядчы кешеләр тормышын, сәламәтлеген һәм әйләнә-тирә мохитне яклау өчен нигезләнгән эшләр башкарган очракта, табигый бәла-казаларга бәйле булганнарыннан тыш, теләсә-нинди бүтән эшләр килешү буенча башкарылучы эшләргә кертелә алмый.

7. «Чыгымнар сметасы» - инвесторның әлегә Законның II бүлеге килешү һәм килешү шартлары буенча ел саен әзерләнә торган вәкаләтле дәүләт органы яисә килешү шартлары нигезендә һәм төзелүче идарә итү комитеты тарафыннан расланучы чыгымнар сметасы. Чыгымнар сметасында эшләр программасы нигезендә, эш төрләре, чыгымнар һәм чыгымнарның элементлары буенча киметү эшләренең еллык чыгымнарына хакын күрсәтеп бәяләү күздә тотыла.

8. «Житештерелгән продукция» - минераль чималның бүлешү пунктына кадәр булган норматив югалтуларын һәм инвесторның үз технологик ихтыяжларына тотылган минераль чималның норматив чыгымын алганнан соңгы, чыгарылган минераль чималның бүлешү пункттындагы күләме.

9. «Бонуслар» - килешү төзегәндә (имза салу бонусы), шулай ук килешү шартлары нигезендә билгеле бер нәтижәгә ирешкәндә инвестор тарафыннан бер мәртәбә түләнүче акча (кертемнәр, акча күчерүләр, компенсация).

10. «Исәпкә алу валютасы» - инвесторның чыгымнарын кире кайтару һәм килешү буенча салым салынучы табышны исәпләп чыгару максатларында килешү буенча эш алып баруга чыгымнар һәм житештерелгән продукциянең хакы турында килешү шартлары нигезендә бухгалтер исәпкә алуын һәм хисабын алып бару өчен кабул ителгән Россия Федерациясе валютасы (рубльләрдә) яисә чит ил валютасы.

11. «Кире кайтарылучы чыгымнар» - инвестор тарафыннан килешү буенча эшләр башкаруга тотылган һәм тиешле чорга чыгымнарның үтөлгән сметасына кертелгән нигезле чыгымнар, алар инвестор алган компенсация продукциясе исәбеннән әлеге Закон нигезендә килешүдә билгеләнгән күләмдә һәм тәртиптә кире кайтарылырга тиеш.

2 статья. Әлеге Закон белән жайга салынучы мөнәсәбәتلәр

1. Закон Татарстан Республикасы территориясендә продукция бүлешү турында килешүләр төзү, үтәү һәм туктату барышында килеп чыккан мөнәсәбәтләргә жайга сала, жир асты байлыкларын нәтижәле геологик өйрәнүне, табигый ресурс ятмаларын оптималь эшкәртүне гарантияләүче мондый килешүләрнең төп хокукый шартларын билгели, Татарстан Республикасы халкының һәм инвесторларның мәнфәгатьләрен яклый.

2. Әлеге Закон белән жайга салынмаган, шул исәптән жирләрдән һәм башка табигый ресурслардан (углеводородлардан тыш) файдалану барышында килеп чыгучы мөнәсәбәтләр, шулай ук, чыгарыла торган металлларга, ташларга (кыйммәтле ташларны да кертеп), радиоактив чималга милек хокукын чикләүләргә яисә тыюларны исәпкә алып, әлеге Законны куллану үзенчәлекләре Татарстан Республикасының башка законнары һәм бүтән норматив-хокукый актлары белән, «Россия Федерациясе дәүләт хакимияте органнары белән Татарстан

297

Республикасы дәүләт хакимияте органнары арасында эшләрне бүлешү һәм үзара вәкаләтләр алмашу турында» Россия Федерациясе һәм Татарстан Республикасы Шартнамәсендә каралган очракларда исә, - Россия Федерациясенен норматив-хокукый актлары белән жайга салына.

3. Ятмаларны геологик өйрәнү, эшкәртү, транспортлау, саклау, янадан эшкәртү, файдалану, сату, продукцияне бүлешүне һәм бүтәнчә эш итүне дә кертеп, минераль чималны эзләү, разведка ясау һәм чыгару барышында килеп чыгучы мөнәсәбәтләр продукцияне бүлешү турында әлеге Закон нигезендә төзелүче тиешле килешү белән жайга салына.

Продукцияне бүлешү турындагы килешү якларының граждан-хокукый характердагы хокуклары һәм бурычлары әлеге Закон һәм Татарстан Республикасы территориясендә гамәлдә булган граждан законнары нигезендә билгеләнә.

### 3 статья. Продукцияне бүлешү турында килешү

1. Продукцияне бүлешү турында килешү (алга таба - килешү) шундый шартнамә ки, аның нигезендә Татарстан Республикасы, дәүләт буларак, эшкуарлык эшчәнлегә субъектына (алга таба - инвестор) килешүдә күрсәтелгән жир асты кишәрлегендә углеводородларны һәм башка минераль чималны эзләү, разведка ясау, чыгару өчен һәм шуларга бәйле эшләрне башкару өчен түләүсез нигездә һәм билгеле бер чорга махсус хокуклар тапшыра, ә инвестор исә үз исәбенә һәм, үзе тәвәккәлләп, күрсәтелгән эшләрне башкарырга йөкләмә ала. Килешү жир асты байлыкларыннан файдалануга бәйле барлык кирәкле шартларны, шул исәптән килешү яклары арасында продукцияне әлеге Закон нигезләмәләре нигезендә бүлешү шартларын һәм тәртибен билгели.

2. Жир асты байлыктарыннан файдаланунын килешүдө билгелэнгән шартлары «Нефть һәм газ турында», «Жир асты байлыктары турында» Татарстан Республикасы законнары таләпләренә каршы килмәскә тиеш. Жир асты байлыктарыннан продукцияне бүлешү турындагы килешү шартларында файдалануга лицензия әлеге Законның 5 статьясы нигезләмәләре нигезендә бирелә һәм законнарда билгелэнгән тәртиптә туктатып торылырга мөмкин.

3. Продукцияне бүлешү шартларында әлеге Закон нигезләмәләре нигезендә файдалану хокукы бирелергә мөмкин булган жир асты кишәрлекләре исемлеге Татарстан Республикасы законнары белән билгеләнә һәм моңа чыгарылучы нефть запаслары 25 миллион тоннага кадәр булган ятмалар кертелә. Татарстан Республикасының күрсәтелгән закон проектлары, шулай ук шушы законнарда үзгәрешләр һәм өстәмәләр кертү турындагы закон проектлары Татарстан Республикасы Министрлар кабинеты тарафыннан Татарстан Республикасы Дәүләт Советына кертелә.

4. Продукцияне бүлешү шартларында файдалану хокукы булган жир асты кишәрлекләрен исемлеккә кертү өчен түбәндәгеләр нигез була:

- файдалы казылма ятмаларын, чыганактарын яисә анын мөстәкыйль эшкәртелүче өлешләрен (файдалы казылмаларның эре чыганактары өчен) эшкәртүне дәвам итүнең жир асты байлыктарыннан файдаланучы һәм дәүләт өчен зыян китерүе файдалы казылмаларны шактый күләмдә чыгаруны һәм шәһәр барлыкка китерүне тәмин итә торган объектив факторларга бәйлә булуы, шуңа күрә файдалы казылмалар чыгаруны туктату тискәре социаль нәтижеләргә бәйлә була;

- тулаем Татарстан Республикасы буенча һәм, беренче чиратта, аның ерак һәм аз үзләштерелгән районнарында жир асты кишәрлекләрен, минераль чимал чыгару дәрәжәсен саклап калуны тәмин итүче файдалы казылмаларның ятмаларын, чыганактарын

эшкәртү, аларны геологик өйрәнү һәм үзләштерү өчен, республиканың социаль үсеше, милли һәм икътисадый иминлеге өчен инфраструктура объектлары төзү өчен финанс һәм техник чараларның булмавы;

- катлаулы геологик-тау шартларындагы файдалы казылмаларның кыен чыгарыла торган запасларын эшкәртү өчен, шулай ук жир асты байлыктарынан эксплуатацияләнүче чыганақларындагы минераль ресурсларның калган запасларын бөтенләй юкка чыгудан саклап калу өчен махсус технологияләрне жәлеп итү зарурлығы;

- махсус сакланылучы табигать территорияләрендә һәм санитар-яклау зоналарында урнашкан файдалы казылмалар чыганақларын эшкәрткәндә экологик иминлекне һәм жир асты байлыктары сакланышын тәэмин итү өчен шактый гына өстәмә акчалар тоту зарурлығы;

- халыкның эш белән тәэмин ителеше түбән булган районнарда яисә дотация бирелә торган районнарда үзсезнең ягулык-энергетика чималы белән тәэмин итү, яна производстволар булдыру, углеводородлар чыгаруны тотрыкландыру, социаль киеренкелекне киметү зарурлығы.

5. Продукцияне бүлешү шартларында жир асты байлыктары кишәрлекләрен файдалануга тапшыру турындагы карар Татарстан Республикасы Министрлар кабинеты керткән тәкъдимнәр буенча Татарстан Республикасы Дәүләт Советы тарафыннан кабул ителә.

6. Әлеге Закон үз көченә кәргәнче төзелгән килешүләр аларда билгеләнгән шартлар нигезендә үтәлергә тиеш. Бу чакта әлеге Закон нигезләмәләре күрсәтелгән килешүләргә карата мондый килешүләреннән шартларына каршы килми торган һәм бу килешүләр нигезендә инвесторлар тарафыннан алынган һәм гамәлгә ашырылучы хокукларны чикләми торган дәрәжәдә кулланыла.

#### 4 статья. Килешүнең яклары

Түбәндәгеләр килешүнең яклары булалар:

- дәүләт (Татарстан Республикасы), килешүдә аның исеменнән Татарстан Республикасы Министрлар кабинеты яисә ул вәкаләт биргән орган эш йөртә;

- инвесторлар - нефть һәм газ эзләүгә, разведка ясауга һәм чыгаруга үз акчаларын, заем яисә жәлеп ителгән акчаларны кертүче һәм килешү шартларында жир асты байлыкларыннан файдаланучы Татарстан Республикасы гражданны, Россия Федерациясе гражданны, чит ил гражданны, юридик затлар һәм коммерция оешмаларының һәм (яисә) индивидуаль эшкуарларның юридик зат статусына ия булмаган берләшмәләре.

#### 5 статья. Продукцияне бүлешү шартларында жир асты байлыклары кишәрлекләреннән файдалану

1. Продукцияне бүлешү шартларында жир асты байлыклары кишәрлекләреннән файдалану хокукы әлеге Закон нигезендә төзелгән килешү буенча инвесторга продукция бүлешү шартларында бирелә.

2. Жир асты байлыклары кишәрлеге файдалануга килешү шартлары нигезендә тапшырыла. Бу вакытта жир асты байлыклары кишәрлегеннән файдалану хокукын раслый торган лицензия инвесторга килешүгә имза салынган көннән соң 30 көн эчендә Жир асты байлыкларының дәүләт фондына идарә итү буенча республика органы тарафыннан бирелә. Күрсәтелгән лицензия килешүнең гамәлдә булу чорына бирелә һәм озайтылырга яисә янадан рәсмиләштерелергә мөмкин, йә ул килешү шартлары нигезендә үз көчен югалта.

3. Инвестор буларак юридик зат статусына ия булмаган юридик затлар берләшмәсе эш иткән очракта, 2 пунктта күрсәтелгән лицензия вәкаләтле затка - мондый берләшмәнең катнашучыларынан берәрсенә

бирелә, бу лицензиядә вәкаләтле затның берләшмә исемненән эш итүе, шулай ук берләшмәнен башка барлык катнашучылары күрсәтелә.

#### 6 статья. Килешүнен гамәлдә булу чоры

1. Килешүнен гамәлдә булу чоры законнар нигезендә яклар тарафыннан килешүдә билгеләнә.

2. Килешүнен гамәлдә булуы инвесторның үзенә алган йөкләмәсе үтәлгән шартларда якларның үзара килешүе буенча озайтылырга мөмкин, әмма бу вакыт баштагы килешүдә билгеләнгән вакыттан артмаска тиеш.

Бу чакта килешүнен вакытын озайту әлеге Законда билгеләнгән тәртиптә гамәлгә ашырыла. Килешүнен гамәлдә булу чоры озайтылганда Татарстан Республикасының әлеге Законының 5 статьясындагы 2 пункттың күрсәтелгән жир асты байлыктарыннан файдалану лицензиясе шушы лицензияне биргән орган тарафыннан озайтылырга тиеш.

### II бүлек. Килешүләрне төзү һәм үтәү

#### 7 статья. Килешүне төзү тәртибе

1. Килешү законнарда билгеләнгән тәртиптә үткәрелүче конкурста яисә аукционда жинүче һәм яклар килештергән чорга, әмма аукцион яисә конкурс нәтижәләрен игълан иткән көннен бер елдан да соңга калмыйча, дәүләт тарафыннан төзелә, моңа әлеге статьяның 2 пункттың каралган очрактар керми.

Килешү законнар нигезендә төзелә. Конкурс яисә аукцион үткәрмичә генә жир асты байлыктарыннан файдаланучылары булмаган жир асты байлыктары кишәрлекләренә карата төзелгән килешүләр

Татарстан Республикасы Министрлар кабинеты тәкъдиме буенча Татарстан Республикасы Дәүләт Советы тарафыннан расланалар.

2. Килешүләр конкурслар яисә аукционнар үткәрмичә генә төзелергә мөмкин, әгәр дә:

- Татарстан Республикасының милли иминлеге мәнфәгатьләре конкрет инвестор белән килешү төзүне таләп итсә;

- әлеге Законның 3 статьясындагы 3 пункты нигезендә жир асты байлыклары кишәрлекләренен исемлеген билгеләүче тиешле нигезләмә Татарстан Республикасы законы белән каралса;

- игълан ителгән конкурс яисә аукцион анда бер генә инвестор катнашканга күрә үткәрелмәгән дип табылса. Мондый очракта килешү бу конкурста яисә аукционда катнашкан шушы инвестор белән конкурс яисә аукцион шартларында төзелергә мөмкин;

- инвестор килешүдәгедән үзгәрәк шартларда, Татарстан Республикасы законнарында каралган башка шартларда әлеге Закон гамәлгә кергән көнгә казылма байлыкларга разведка ясау һәм аларны чыгару буенча жир асты байлыкларыннан файдаланучы булса. Бу очракта килешү жир асты байлыкларыннан файдаланучының шунысы белән йә шушы файдаланучы катнашында оештырылган башка юридик зат белән төзелә;

- Татарстан Республикасы Министрлар кабинетының инвестор белән килешүләрнең проектларын әзерләү турындагы сөйләшүләре әлеге Закон гамәлгә кергәнче башланган булса.

Күрсәтелгән очракларда килешүләр яклар тарафыннан килешенгән чорларда, әмма Татарстан Республикасы Министрлар кабинеты карар кабул иткәннән соң бер елдан да сонга калмыйча төзелә.

3. Жир асты байлыкларыннан файдалану шартларын әзерләүне һәм жир асты байлыкларыннан файдалануның һәр объекты буенча килешү проектын әзерләүне Татарстан Республикасы Министрлар кабинеты төзегән комиссия башкара. Күрсәтелгән комиссия составына

дәүләт идарәсе органнарының һәм (киләшү буенча) дәүләт хакимиятенен вәкилләклә органнарының вәкилләре керәләр. Кирәк очракларда күрсәтелгән комиссия эшенә житештерү һәм фәнни оешмалар, шулай ук экспертлар һәм консультантлар жәлеп ителәләр.

Килешү проекты жир асты байлыкларыннан файдалану һәм аларны саклауның Татарстан Республикасы законнарында билгеләнгән таләпләрен күз алдында тотарга тиеш.

4. Дәүләт ягыннан килешүгә имза салуны Татарстан Республикасы Министрлар кабинеты гамәлгә ашыра.

5. Килешүгә яклар тарафыннан килешенгән вакытларда, якларның вәкаләтле делегацияләре арасында сөйләшүләр тәмамланганнан соң имза салына, алар нәтижәсендә килешүнен конкурс яисә аукцион өчен мәжбүри булмаган барлык кирәкле шартлары килештерелергә тиеш. Бу чакта конкурс яисә аукционның мәжбүри шартлары килешү шартларына каршы килмәскә тиеш.

#### 8 статья. Эшләрене үтәү шартлары

1. Килешүдә каралган эшләр һәм эшчәнлек төрләре (алга таба - килешү буенча эшләр) килешүдә билгеләнгән тәртиптә программалар, проектлар, планнар һәм сметалар нигезендә үтәләр.

2. Килешү буенча эшләр Татарстан Республикасы законнары таләпләрен үтәгән килеш, шулай ук эшләрене алып баруның иминлеге, жир асты байлыкларын, әйләнә-тирә табигать мохитен һәм халыкның сәламәтлеген саклауның законнар белән билгеләнгән тәртиптә расланган стандартларын (нормаларын, кагыйдәләрен) үтәгән килеш гамәлгә ашырылалар. Бу чакта килешүдә инвесторның түбәндәгеләр буенча йөкләмәләре күз алдында тотыла:

- Татарстан Республикасында теркәлгән юридик затларга килешү буенча эшләрене үтәүдә подрядчылар, китереп торучылар, йөк ташучылар буларак катнашуга яисә инвесторлар белән шартнамәләр

(контрактлар) нигезендә башка сыйфатта катнашуга өстенлекле хокук бирү;

- Татарстан Республикасы территориясендә яшәүче гражданнар арасында тиешле квалификацияле белгечләр булмаганда чит ил эшчеләрен һәм белгечләрен килешү буенча эшләрнен башлангыч этапларында, аларның санын һәм эш вакытын күрсәтеп, жәлеп итү;

- тиешле эшчәнлекне гамәлгә ашыручы Россия юридик затлары яисә чит ил юридик затлары арасында заказларның гомуми хақы күләмен килешүдә билгеләп, конкуренциягә сәләтле жиһазлар, файдалы казылмаларны геологик өйрәнү, чыгару һәм беренчел эшкәртү өчен кирәкле техник чаралар һәм материаллар әзерләүгә заказлар урнаштыру;

- килешү буенча эш йөртү өчен яна техника сатып алуның һәм прогрессив технологияләрне гамәлгә кертүнең конкурс принцибы;

- инвестиция акчалары нефть ятмаларын эшкәртү буенча капитал салуларга жибәрелмәгәндә, Татарстан нефть компанияләренен акцияләрен алудан баш тарту;

- инвесторы чит илнеке булган очракта, Татарстанның теләсә нинди нефть компаниясә чыгарган акцияләренен гомуми саныннан 25 проценттан артыграк акцияләр сатып алудан баш тарту;

- әлеге эшләрнен әйләнә-тирә табигать мохитенә зарарлы йогынтысын кисәтүгә, шулай ук андый йогынтының нәтижеләрен бетерүгә юнәлтелгән чараларны тормышка ашыру;

- әйләнә-тирә табигать мохитенә зарарлы йогынты китереп чыгарган һәлакәт очраklarында зыянны каплау буенча жаваплылыкны иминләштерү;

- килешү буенча, шулай ук килешү нигезендә эш башкарылган территорияне пычранудан чистарту буенча эшләр төгәлләнгәч, кирәк булганда барлык корылмаларны, жайланмаларны һәм башка мөлкәтне юк итү.

3. Килешү буенча эшләрне башкаруны оештыру, шул исәптән әлеге Законның 15 статьясы нигезләмәләренә туры китереп исәпкә алуны һәм хисаплылыкны алып бару инвестор тарафыннан яисә инвестор кушуы буенча килешү операторы тарафыннан башкарыла. Эшчәнлегә әлеге эшләрне оештыру белән чикләнергә тиешле мондый оператор сыйфатында Татарстан Республикасы территориясендә әлеге максатлар өчен инвестор тарафыннан төзелүче филиаллар яки инвестор тарафыннан әлеге максатлар өчен жәлеп ителүче юридик затлар, шулай ук Татарстан Республикасы территориясендә эшчәнлек башкаручы һәм бу территориядә салым түләүчеләр буларак теркәлгән чит ил юридик затлары эш йөртә. Монда инвестор оператор гамәлләре өчен дә, үз гамәлләре өчен дә дәүләт алдында мөлкәти жаваплылыкка ия.

4. Минераль чимал чыганакларын эзләүнен һәм разведка ясаунын аерым этаплары тәмамланганда инвестор шартнамә шартлары нигезендә үзенә файдалануга бирелгән территория кишәрлекләрен кайтарып бирергә тиеш. Кайтарып бирелүче кишәрлекләрнең күләме, шулай ук аларны кайтарып бирү тәртибе, вакыты һәм шартлары килешү белән билгеләнә.

5. Үзләрендә килешү буенча эшләр уздырыла һәм файдалы казылмалар чыгару күздә тотыла торган объектлар буенча геологик һәм техник-икътисадый мәгълүмат законнар нигезендәгә тәртиптә һәм күләмдә дәүләт экспертизасына бирелергә тиеш.

6. Килешү буенча эшләрне башкару өчен эшчәнлекне координацияләү максатларында яклар тарафыннан идарә итү комитеты төзелү каралырга мөмкин, аның составына һәрьяктан бертигез санда вәкилләр кертелә. Идарә итү комитетының сан составы, хокуклары һәм бурычлары, шулай ук аның эшләү тәртибе килешү белән билгеләнә. Килешү буенча эшләрне башкару өчен эшчәнлекне координацияләүнең башка рәвешләрендә идарә итү органнарында дәүләт вәкиленен булуы мәжбүри.

### 9 статья. Продукцияне бүлешү

Житештерелгән продукция дәүләт һәм инвесторлар арасында килешү нигезендә бүленергә тиеш, анда түбәндәге шартлар һәм тәртип каралырга тиеш:

- житештерелгән продукциянең һәм аның бәясенен гомуми күләмен билгеләү;

- житештерелгән продукциянен килешү буенча эшләрне үтәүгә чыгымнарын каплау (моннан ары - компенсация продукциясе) өчен инвесторга милек итеп бирелә торган өлешен билгеләү (шул исәптән аның ахыр чик дәрәжәсен дә). Бу очракта инвесторга компенсация продукциясе исәбеннән түләнергә тиешле чыгымнар составы килешү белән билгеләнә;

- Татарстан Республикасы һәм инвестор арасында керемле продукцияне, монда әлеге продукциянен бер өлеше алынганнан соң әлеге закон нигезләмәләре нигезендә жир асты байлыктарынан файдаланган өчен түләүләрдә файдаланылучы житештерелгән продукция күздә тотыла, һәм компенсация продукциясен бүлешү;

- Татарстан Республикасына житештерелгән продукциянен килешү шартлары нигезендә ана тиеш булган өлешен яисә аның бәясе эквивалентын тапшыру;

- килешү шартлары нигезендә инвесторның үзенә тиешле житештерелгән продукцияне алуы.

### 10 статья. Инвесторның житештерелгән продукциягә милек хокукы

1. Компенсация продукциясе, шулай ук керемле продукциянен килешү шартлары нигезендә инвестор өлеше булып торучы бер өлеше, милек хокукында инвесторныкы була.

2. Килешү шартлары нигезендә инвестор милкенә керүче минераль чимал Татарстан Республикасы территориясеннән һәм Россия Федерациясе таможня территориясеннән әлеге килешү белән билгеләнгән шартларда һәм тәртиптә чыгарыла ала.

11 статья. Житештерелгән продукциянең дәүләт өлешен бүлү һәм сату

1. Житештерелгән, килешү шартлары нигезендә продукция бүлешү нәтижәсендә дәүләт алган продукцияне яисә аның шул ук бәядәге эквивалентын бүлү һәр аерым килешү буенча, Татарстан Республикасының һәм Россия Федерациясенең башкарма хакимияте арасында төзелүче шартнамәләр нигезендә, кагыйдә буларак, андый килешүнең үз көченә керткәннән соң 30 көннән дә сонга калмыйча, башкарыла.

Әлеге шартнамәләр түбәндәгеләрне билгели:

- житештерелгән продукциянең файдалануга бирелүче жир асты байлыклары кишәрлекләренен урынын, чыгарылучы минераль чимал төрләрен һәм аның чыгарылучы запаслары күләмен, дәүләт һәм инвестор арасында продукцияне бүлешкәндә исәпкә алынучы һәм федераль бюджетка түләнергә тиешле салымнар зурлыгын, килешү буенча эшләр башкарыла торган территорияләрнең социаль-икътисадый үсеш дәрәжәсен, экологик хәвефлелек дәрәжәсен исәпкә алып билгеләнүче дәүләт өлешен бүлешү пропорциясен;

- житештерелгән продукциянең Татарстан Республикасы милкенә һәм федераль милеккә бүленүче дәүләт өлешен килешенгән пропорцияләр нигезендә әлеге продукциянең яисә аның бәя эквивалентының (салымнарны да кертп) керү шартларын һәм тәртибен.

2. Житештерелгән продукциянең Татарстан Республикасы милкенә керүче өлешеннән файдалану Татарстан Республикасы законнары билгеләгән тәртиптә тормышка ашырыла.

3. Житештерелгән продукция өлешен яисә аны сатудан Татарстан Республикасы милкенә керүче табышны бүлешү тәртибе республика бюджетын раслаганда Татарстан Республикасы Дәүләт Советы тарафыннан билгеләнә.

### 12 статья. Мөлкәткә һәм мәгълүматка милек хокукы

1. Яна барлыкка китерелгән яисә инвестор тарафыннан сатып алынган һәм аның тарафыннан килешү буенча эшләр башкаруда файдаланылучы мөлкәт, әгәр килешүдә башкасы каралмаса, инвестор милке булып тора.

Әлеге мөлкәткә милек хокукы әлеге мөлкәтнен бәясе тулысынча кайтарылган көннән яисә килешү туктатылган көннән яисә килешүдә каралган шартларда һәм тәртиптә яклар белән килештерелгән башка көннән инвестордан дәүләткә күчә. Бу очракта килешү гамәлдә булган вакыт дәвамында андый мөлкәттән файдалануга аерым хокук килешү буенча эшләр башкару өчен түләүсез нигездә бирелә һәм инвестор үзе файдалана торган мөлкәтне тоту мәшәкәтләрен һәм аның очраклы төстә юк ителүе һәм очраклы төстә зарарлануы куркынычын үз өстенә ала.

2. Барлык башлангыч геология, геофизика, геохимия һәм башка мәгълүмат, аны интерпретацияләү белешмәләре һәм аннан килеп чыгучы белешмәләр, шулай ук инвестор тарафыннан килешү буенча эш башкарганда алынган тау токымнары үрнәкләре, шул исәптән керн, катлам сыекчалары милек хокукында дәүләтнеке була. Килешүдә каралган конфиденциальлек шартларын үтәгәндә, инвестор килешү буенча эш башкару максатларында әлеге мәгълүмат, белешмәләр һәм үрнәкләр белән ирекле һәм түләүсез файдалану хокукына ия. Әлеге

мәгълүматтан, белешмәләрдән һәм үрнәкләрдән файдалану тәртибе, шулай ук аларны Татарстан Республикасы һәм Россия Федерациясе чикләреннән алып чыгу тәртибе закон нигезендә килешү белән билгеләнә.

13 статья. Минераль чималны транспортлау, саклау һәм эшкәртү

1. Инвестор шартнамә нигезендә торбаүткәргеч транспорты объектларына ирекле керү хокукына, шулай ук шартнамә нигезендә нинди дә булса дискриминацияле шартларсыз торбаүткәргеч һәм башка төр транспорттан файдалану, минераль чималны саклау һәм эшкәртү объектларыннан файдалану хокукына ия.

2. Килешү буенча эш башкару кысаларында инвестор минераль чималны саклау, эшкәртү һәм транспортлау объектлары коруга хокукы, аларга милек хокукы өлеге Законның 12 статьясы нигезләмәләрен исәпкә алып билгеләнә.

14 статья. Килешүне үтәгәндә салымнар һәм түләүләр

1. Керемгә салымнан һәм жир асты байлыklarыннан файдаланган өчен түләүләрдән тыш, инвестор килешүнең гамәлдә булуының бөтен дәвамында, өлеге статьяның 4 пункты нигезләмәләрен исәпкә алып, законнарда каралган салымнардан, жыемнардан, акцизлардан һәм башка мәжбүри түләүләрдән (өлеге статьяның 7 пунктында каралганнардан башка) азат ителәләр. Өлеге салымнар, жыемнар һәм башка мәжбүри түләүләр гамәлдәге законнар нигезендә килешү шартларында продукция бүлешү белән алыштырыла.

Әгәр Татарстан Республикасы законнары һәм башка норматив хокукый актлары һәм жирле үзидарә органнарының хокукый актлары белән инвесторны салымнар, жыемнар һәм Татарстан Республикасы бюджетына һәм жирле бюджетларга башка мәжбүри түләүләрдән азат

итү каралмаса, килешү шартлары нигезендә инвестор өлеше булган керемле продукциянең бер өлеше, Татарстан Республикасы бюджетына һәм жирле бюджетларга фактта түлэнгән салымнар, жыемнар, башка мәжбүри күләмнәр суммасына һәм Россия Федерациясе Үзәк банкының үткән чорда гамәлдә булган рефинанслау ставкаларынан чыгып исәплэнгән анык суммага тигез күләмдә дәүләт өлешен тиешенчә киметү исәбенә арттырылырга тиеш.

2. Керемгә салым инвестор тарафыннан законнар билгеләгән тәртиптә түбәндәге үзенчәлекләргә исәпкә алып түләнә:

- керемле продукциянең килешү шартлары буенча инвесторныкы булган өлешенәң килешү шартлары нигезендә билгеләнүче бәясә бу салымны салу объекты булып тора. Бу бәя инвесторның заем акчаларынан файдаланган өчен түләүләре, инвесторның жир асты байлыкларынан файдаланганга бер тапкыр түләүләре суммасына, шулай ук инвесторга килешү шартлары нигезендә кайтарып бирелмәүче башка суммаларга киметелә, аларның составы һәм исәпкә алу тәртибе керемгә салым салу объектын билгеләгәндә, законнар нигезендә килешү белән билгеләнә. Әгәр дә әлеге чыгымнар керемле продукциянең инвесторныкы булган өлешә бәясеннән артык булса, аннан сонгы чорларда керемгә салым салу объекты килеп чыккан тиешле аерма суммасына, ул тулысынча капланганга кадәр, киметелә;

- килешү буенча эшләр башкарганда керемгә салымны түләү башка төр эшчәнлек буенча керемгә салым түләүдән аерым башкарыла. Бу очракта керемгә салымның килешүгә кул куелган көндә гамәлдә булган ставка кулланыла;

- законнар белән каралган керемнәргә салым буенча өстенлекле ташламалар, шулай ук хезмәт өчен түләүгә чыгымнарның аларның нормаланган суммасыннан факттагы артык суммасына, түлэнгән дивидендлар яисә өлешкә катнашудан керемнәр суммаларына салым салу керемгә салым салганда кулланылмый;

- Татарстан Республикасы бюджетына әлеге салымны санау ставкалары буенча алынучы керемгә салым түбәндәгечә кертелә: түләүченең теркәлгән урыны кайда булуга карамастан, Татарстан Республикасының республика бюджетына - 50 процент һәм шәһәрләр һәм районнар территорияләрендә чыгарылган фйдалы казылмаларның күләменә тиң рәвештә аларның бюджетына - 50 процент.

- якларның килешүе буенча керемгә салым инвестор тарафыннан натуралата яисә бәясе рәвешендә түләнә.

3. Жир асты байлыктарынан файдаланган өчен түләүләр законнар белән инвестор тарафыннан түбәндәгечә кертелә:

Татарстан Республикасының республика бюджетына - 50 процент һәм шәһәрләр һәм районнар территорияләрендә чыгарылган фйдалы казылмаларның күләменә тиң рәвештә аларның бюджетына - 50 процент.

4. Килешү шартлары нигезендә инвесторныкы булган житештерелгән продукцияне сатканда өстәлгән бәягә салымны санаганда тиешле вакытка бюджетка кертеләсе кертемнән әлеге салым суммасыннан бу чорда килешү буенча эш башкару өчен товар - матди кыйммәтләр буенча, шулай ук эшләр һәм хезмәт күрсәтүләр буенча инвестор түләгән өстәмә бәягә салымның бөтен суммалары алып ташлана.

Сатып алына торган товар-матди кыйммәтләр өчен инвестор товар жибәрүчеләргә түләгән суммаларга әлеге салым инвестор милке булган житештерелгән продукцияне сатканда саналган суммаларга әлеге салымнан артып китү очрагында барлыкка килгән аерма инвесторга законнар билгеләгән тәртиптә һәм вакытта кайтарылырга тиеш, әлеге аерманың суммасы үткән тиешле вакытта гамәлдә булган Россия Федерациясе Үзәк банкының рефинанслау ставкасыннан чыгып аныклана.

Минераль чимал чыгару башланганнан соң тиешле көнгә инвесторга бюджеттан кайтарылмаган әлеге аерманың аныкланган

312

суммасы килешү шартлары нигезендә дәүләтнеке булган житештерелгән продукцияне аның бәясенә тин күләмдә киметү исәбенә каплана.

Килешү буенча эшләр башкару өчен кирәк булган товар-матди кыйммәтләрне түләүсез тапшыру буенча инвестор һәм килешү операторы арасындагы әйләнешләр, шулай ук килешүдә билгеләнгән тәртиптә расланган смета нигезендә әлеге эшләрне финанслау өчен кирәк булган акчаларны күчерү буенча операция өстәлгән бәягә салымнан азат ителәләр.

5. Инвестор жир асты байлыкларыннан файдаланган өчен дәүләткә түбәндәгеләрне түли:

- килешү төзегәндә бер мәртәбә түләнгән торган түләүләр (бонуслар) һәм (яисә) билгеле бер нәтижәгә ирешкәннән соң түләнгән торган килешүдә билгеләнгән түләүләр;

- минераль чимал чыгару күләменнән яисә житештерелгән продукция бәясеннән процентлы чагыштырмада билгеләнгән һәм инвестор тарафыннан акчалата яисә чыгарылган минераль чимал рәвешендәге даими түләүләр.

Жир асты байлыкларыннан файдаланган өчен башка түләүләрдән инвестор азат ителә.

6. Жирдән һәм башка табигать ресурсларыннан файдаланган өчен түләү, Татарстан Республикасы законнарына туры китереп, шартнамә нигезендә башкарыла.

7. Инвестор Россия Федерациясе законнары нигезендә үз хезмәткәрләрен, Татарстан Республикасы һәм Россия Федерациясе гражданнын социаль һәм медицина иминләштерүе буенча, шулай ук Татарстан Республикасының Эш белән тәэмин итү дәүләт фондына һәм Россия Федерациясе пенсия фондының Татарстан Республикасы бүлекчәсенә мәжбүри түләүләрне гамәлгә ашыра.

8. Инвестор белән төзелгән шартнамәләр (контрактлар) нигезендә килешү буенча эшләр башкаруда катнашучы килешү

операторлары, шулай ук юридик затлар (подрядчылар, китереп торучылар, ташучылар һәм башка затлар) әлеге эшләрне башкару өчен билгеләнгән проект документлары нигезендә таможня территориясенә товар һәм хезмәт күрсәтүләр керткәндә өстәмә бөяләргә һәм акцизларга салым алудан, шулай ук килешү шартлары нигезендә инвестор милке булган минераль чималны һәм аны эшкәртеп алынган продуктларны таможня территориясә чикләреннән чыгарганда салым алудан азат ителәләр.

#### 15 статья. Исәп һәм хисап

1. Килешү буенча эшләр башкарганда инвесторның финанс-хужалык эшчәнлеген исәпкә алу һәр аерым килешү буенча, шулай ук килешүгә бәйле булмаган бүтән эшчәнлек башкарылганда мондый исәптән аерым алып башкарыла. Мондый исәпнең тәртибе, шул исәптән инвесторның чыгымнарын кайтару һәм табышка салымны исәпләү максатларында, законнар нигезендә килешү белән билгеләнә.

2. Килешү буенча эшләр башкарганда бухгалтер исәбе һәм хисабы Россия Федерациясә валютасында (рубльләрдә) яисә чит ил валютасында алып барыла. Бухгалтер исәбе чит ил валютасында алып барылган очракта, дәүләт органнарына бирелә торган хисапта кабул ителгән чит ил валютасында да, рубльләрдә дә белешмәләр булырга тиеш. Бу очракта чил ил валютасында исәпләнгән барлык белешмәләр хисап төзегән көнгә Россия Федерациясә Үзәк банкы курсы буенча рубльләргә күчереп исәпләнергә тиеш.

#### 16 статья. Банк счетлары һәм валюта көйләве

1. Килешү буенча эшләр башкару өчен инвестор Татарстан Республикасы территориясендәге һәм (яисә) Россия Федерациясә территориясендәге, һәм (яисә) чит дәүләтләр территориясендәге

банкларында рубльләрдә һәм (яисә) чит ил валютасында махсус банк счетлары булдырырга тиеш, алар фәкәть әлеге эшләрне башкару өчен файдаланылырга тиешләр.

2. Инвестор килешү шартлары нигезендә үзенә тиешле продукциянен бер өлешен сатудан алынган табышны чит ил валютасында алырга һәм әлеге банк счетларында сакларга, шушы килешү буенча эшләр башкаруның теләсә нинди чыгымнарын счетлардан түлөргә, шулай ук табышка салымны түлөргә һәм жир асты байлыктарыннан файдаланган өчен түләүләрне башкарырга, әлеге счетларда калган акчалар белән ирекле эш итөргә хокуклы.

3. Инвесторга, шулай ук инвестор белән төзелгән шартнамәләр (контрактлар) нигезендә килешү буенча эш башкаруда катнашучы юридик затларга (килешү операторларына, подрядчыларга, китереп торучыларга, ташучыларга һәм башка затларга) килешү буенча эш башкарганда чит ил валютасында алынган табышның бер өлешен Россия Федерациясә валюта базарында мәжбүри сату турындагы таләп кагылмый.

17 статья. Килешү буенча хокукларны һәм вазыйфаларны тапшыру

1. Инвестор килешү буенча үз хокукларын һәм вазыйфаларын тулысынча яисә өлешчә теләсә-нинди юридик затка яисә гражданга (физик затка) фәкәть дәүләт ризалыгы белән генә тапшыра ала, бу очракта әлеге затларның килешү буенча эшләр башкару өчен кирәк кадәр финанс һәм техник ресурслары һәм идарә эшчәнлегә тәжрибәсе булуы шарт итеп куела.

2. Килешү буенча хокукларны һәм вазыйфаларны тапшыру килешүнен аерылгысыз өлеше булган махсус акт төзү юлы белән язмача, килешүдә билгеләнгән тәртиптә һәм вакытта башкарыла һәм әлеге актка имза салынган көннән соң 30 көн эчендә жир асты

байлыкларыннан файдалануга лицензияне янадан тиешенчә рәсмиләштерү белән төгәлләнә.

3. Дәүләт ризалыгы белән инвестор, законнар таләпләрен үтәп, килешүне үтәүгә бәйле төзелгән шартнамәләр буенча үз йөкләмәләрен тәмин итү өчен залог сыйфатында үз мөлкәтеннән һәм мөлкәти хокуклардан файдалана ала.

### 18 статья. Килешү шартларының тотрыклылыгы

1. Килешү шартлары килешүнең бөтен гамәлдә булу чорында үз көчен саклый. Килешүгә үзгәрешләр кертү Россия Федерациясе Граждан кодексы нигезендә шартлар житди үзгәргән очракта, якларның ризалыгы буенча гына, шулай ук якларның берәрсе таләбе буенча, Татарстан Республикасының тиешле норматив хокукый актларын исәпкә алып кына рөхсәт ителә.

Килешү шартларына яклар килешүе буенча кертелгән үзгәрешләр төп килешүләр тәртибендә гамәлгә кертелә (конкурстан гайре).

2. Килешү гамәлдә булган вакытта законнар һәм жирле үзидарәнең хокукый актлары белән инвесторның килешү кысаларындагы эшчәнлегенең коммерция нәтижәләрен начарлатучы нормалар билгеләнгән очракта, килешүгә аны төзү вакытында гамәлдә булган законнарны һәм жирле үзидарә органнарының хокукый актларын кулланганда инвестор алырга мөмкин булган коммерция нәтижәләрен тәмин итүче үзгәрешләр кертелә. Шундый үзгәрешләргә кертү тәртибе килешү белән билгеләнә.

Әгәр эшләргә хәвефсез алып бару, жир асты байлыкларын, әйләнә-тирә мохитне һәм кешеләрнең сәламәтлеген саклау стандартларына (нормаларына, кагыйдәләренә), шул исәптән аларны халыкара гамәлияттә кабул ителгән һәм гомумтанылган шундый ук стандартларга (нормаларга, кагыйдәләргә) яраклаштыру максатларында,

законнар белән үзгәрешләр кертелсә, килешү шартларын үзгәртү турында әлеге нигезләмә кулланылмый.

19 статья. Инвестор хокукларына дәүләт гарантияләре

1. Инвесторга килешү нигезендә алынган һәм анын тарафыннан тормышка ашырылучы мөлкәти һәм башка хокуклар гарантияләнә.

2. Эшләрне хәвефсез алып баруны, жир асты байлыктарын, әйләнә-тирә табигать мохитен, кешеләр сәламәтлеген саклауны тәэмин итү, шулай ук жәмәгать һәм дәүләт иминлеген тәэмин итү максатларында, тиешле күзәтеп тору органнарының законнар нигезендә бирелүче күрсәтмәләреннән гайре, инвесторларның килешү нигезендә алынган һәм гамәлгә ашырыла торган хокукларын чикләүне билгели торган законнарның һәм бүтән норматив-хокукый актларның, шулай ук жирле үзидарә органнары хокукый актларының гамәли көче инвесторларга кагылмый.

20 статья. Килешүнен үтәлешен тикшереп тору

1. Килешүнен үтәлешен дәүләт тарафыннан тикшереп торуну үз компетенцияләре нигезендә дәүләт хакимияте органнары башкара.

2. Килешүнен үтәлешен тикшереп торучы дәүләт органнарының әлеге статьяның 1 пунктында күрсәтелгән вәкаләтле вәкилләре фәкать килешүнен үтәлешен тикшереп тору вазыйфаларын башкару максатларында гына килешү буенча эш башкару объектларына тоткарлыксыз үтеп керергә, шулай ук әлеге эшләрне башкаруга кагылышлы документлардан файдаланырга хокуклы.

## 21 статья. Якларнын килешү буенча жаваплылыгы

1. Яклар килешү буенча үз йөкләмәләрен үтәмәгән яисә тиешенчә үтәмәгән өчен, граждан законнарын үтәгән килеш, килешү шартлары нигезендә жаваплы булалар.

2. Дәүләт килешү буенча үз йөкләмәләрен үтәмәгән яисә тиешенчә үтәмәгән очракта зыяннарын түләү турында инвестор таләпләрен канәгатьләндрү өчен Татарстан Республикасы һәм Россия Федерациясе арасында чыгымнарын бүлешү шартлары һәм тәртибе, шулай ук дәүләткә куелган дәүләтнең килешү буенча үз йөкләмәләрен үтәвенә кагылышлы таләбен караганда Татарстан Республикасының һәм Россия Федерациясенең башкарма хакимияте органнарының үзара мөнәсәбәте тәртибе әлегә Законның 11 статьясындагы 1 пунктында күрсәтелгән шартнамәләр белән билгеләнә. Килеп чыгучы каршылыктар «Россия Федерациясе дәүләт хакимияте органнары белән Татарстан Республикасы хакимияте органнары арасында эшләргә чикләү һәм үзара вәкаләтләр алмашу турында» Россия Федерациясе һәм Татарстан Республикасы Шартнамәсен һәм тиешле килешүләргә исәпкә алып хәл ителә.

## 22 статья. Килешүнең гамәлдә булуын туктату

Килешүнең гамәлдә булуы аның гамәли вакыты беткәч туктатыла яисә якларнын килешүе буенча вакытыннан алда туктатыла, шулай ук килешүдә каралган тәртиптә башка нигезләрдә килешүгә кул куелган көндә гамәлдә булган законнар нигезендә туктатыла.

Яклар килешүе буенча килешүнең гамәлдә булуын туктату, конкурс уздырудан гайре, башлангыч килешү өчен каралган тәртиптә үк башкарыла.

## 23 статья. Бәхәсләргә хәл итү

Дәүләт һәм инвестор арасындагы килешүне үтәүгә, туктатуга һәм аны гамәлгә яраксыз дип тануга бәйле бәхәсләр килешү шартлары нигезендә судта, арбитраж судта яисә арадашчы судта (шул исәптән халыкара арбитраж институтларында) хәл ителә.

24 статья. Дәүләт иммунитеты

Чит ил гражданнары һәм чит ил юридик затлары белән төзелүче килешүләрдә законнар нигезендә дәүләтнең суд иммунитетыннан дөгъваны алдан тәэмин итүгә һәм суд һәм (яисә) арбитраж карарын үтәүгә карата иммунитеттан баш тартуы каралырга мөмкин.

## III бүлек. Йомгаклау нигезләмәләре

25 статья. Татарстан Республикасының халыкара шартнамәләре

Татарстан Республикасы халыкара шартнамәләре белән әлеге Законда каралганнан үзгә кагыйдәләр билгеләнсә, халыкара шартнамәләре кагыйдәләре кулланыла.

26 статья. Әлеге Законны гамәлгә кертү тәртибе турында

1. Әлеге Законны матбугатта басылып чыккан көненнән гамәлгә кертергә.

2. Татарстан Республикасы Министрлар кабинеты:

а) әлеге Закон нигезендә продукцияне бүлешү турындагы килешүләр шартларында файдалану хокукы бирелергә мөмкин булган жир асты кишәрлекләре хакындагы тәкъдимнәрне, шулай ук әлеге Законны кабул итүгә бәйлә рәвештә Татарстан Республикасы законнарына үзгәрешләр һәм өстәмәләр кертү турындагы тәкъдимнәрне Татарстан Республикасы каравына кертергә тиеш;

б) үзенен норматив хокукый актларын әлеге Законга яраклаштырырга тиеш.

Татарстан Республикасы  
Президенты

М.Шәймиев

Казан шәһәре,  
1999 елның 20 мае  
№ 2146